



www.oljan.fo

Jan Müller

01 - 07 - 2012

Tórsborg og Supply Service góð reklama fyri Føroyar

Tórsborg er meira enn eitt nýtt skip í føroyska flotanum og Supply Service er meira enn ein fyrirtøka í menning. Hesi umboða eisini Føroyar og eru ein góð reklama fyri Føroyar og tað frøist eg um, segði Johan Dahl, landsstýrismaður m.a. undir hátíðarhaldi fyri nýggjasta farinum í flotanum í Norðurlandahúsinum leygarkvøldið. Hann segði - Hetta er fjórðu ferð, eg innan stutta tíð ynski einum nýggjum stásiligum fari hjá Supply Service vælkomið í okkara flota. Eg havi fyrr sagt, at Supply Service hevur gingið á odda í fráländavinnuni og hetta stásiliga farið er enn eitt prógv um, at tit eru framsøkin. Sum landsstýrismaður, avvarðandi fráländavinnuni havi eg bjartar vónir um, at hesin jaligi vøkstur heldur fram og arbeiði eg fyri at skapa støðugar og tryggjar karmar um hesa vinnuna. Tá vit skulu fáa eyga á nýggjar vinnumøguleikar, er trúgvinn upp á egnar førleikar og trúgvinn upp á framtíðina avgerandi. Í Supply Service hava tit trúð upp á, at fráländavinna er ein møguleiki í Føroyum. Í eini tíð, har heimsbúskapurin var í kreppu, høvdu tit kortini áræði og dirvi at gera risaílgur, sum seinastur árinu eru upp á samanlagt 1,4 milliard. Íløgurnar í hesi byggju stásiligu skip - har stásiliga Tórsborg er tann seinasta i røðini vísa so sanniliga, at tit hava trúna upp á framtíðina eina framtíð sum í fráländahøpi er avbjóðandi, spennandi og bjørt. Gott fólk í leiðsluni á landi og góð leiðsla og manning umborð á skipunum eru grundarlagið undir tykkara succes tey hava verið avgerandi fyri, at hetta gjørdist ein sólskinssøga. Í handilsskapi av øllum slagi er tað galdandi, at veitir tú eina dygdarvøru og hevur nøgdar kundar, skapar tú fortreytirnar fyri vøkstri. Í fráländavinnuni eins og nógvum øðrum vinnum er álit millum veitara og kunda avgerandi og Supply Service hevur seinastu árinu megnað at uppbyggt eitt umdømi sum ein dygdarveitari. Við eina valutaintjening upp á millum 220 og 260 mió. kr. um árið hevur virkseimið

hjá Supply Service sera jaliga ávirkan á føroyska búskapin. Og her skulu vit eisini hava í huga, at teir nógvu rakstrarkostnaðirnir, sum fiskivinnan annars hevur, sum t.d. oljukostnaðir, verða í frálavinnuni goldnir av kundunum. Tí er umsetningurin hjá Supply Service nærum allur frá einari reinari tænastráðu. Supply Service hevur yvir 100 fólk í starvi og eru hesi øll væl kvalifiserað føroysk arbeiðskraft. Her ímillum eru tað 24 mans, sum koma at starvast í nýggju Tórsborg. Tað er tí eyðsæð, at tit hava eisini jaliga ávirkan á føroyska arbeiðsmarknaðin. Tað er gleðiligt at síggja, at tit hava dugnaligar føroyingar í starvi og hesi eru tí verandi í landinum í staðin fyri, sum vit síggja tað so ofta, at nógv av okkara dugnaligu sjófólkum fara av landinum at arbeiða. At vit sjálv hava slík feløg og skip i okkara samfelagi er eisini grundarlag fyri, at vit i framtíðini gera okkum galdandi í heimshøpi innan hesa vinnuna. Vit hava tað, sum skal til av vitan og hátøkniligum skipum innan frálavinnu, tá vit eina ferð, vónandi um stutta tíð, sjálv verða ein olju- og ella gassframleiðandi tjóð. Vit skulu vera errin og stuðla slíkum undangongufólkum. Undangongufólk eiga at stuðlast og tað er neyðugt, at vit frá politiskari síðu skapa góðar karmar og góðar umstøður fyri at henda nýggja vinna okkara áhaldandi mennist. Eftir einum áhaldandi og miðvísnum arbeiði er føroyska flaggið nú komið á hvíta listan hjá Paris Mou. FAS er okkara altjóða skipaskráseting, har skipini hjá Supply Service eisini eru skrásett. Tað er okkara aðalmál at tryggja, at FAS bjóðar bestu karmar og umstøður, so vit fáa enn fleiri slík skip at skráseta seg. Við tað, at vit hava eina dygdar skipaskráseting, er tað eisini møguligt at menna avleiðdu vinnurnar til frálavinnuna, sum eisini skapa størv á landi. Tórsborg er meira enn eitt nýtt skip í føroyska flotanum og Supply Service er meira enn ein fyrirtøka í menning. Hesi umboða eisini Føroyar og eru ein góð reklama fyri Føroyar og tað frøist eg um. Eg havi fyrr sagt, at tit eru góðir ambassadørar fyri okkara land við hesum skipum. Við tykkara professionalismu í reiðarínum og umborð á skipum tykkara eri eg errin av tykkum og eisini eri eg errin, tá eg ferðist úti í heimi, at siga, tit eru eitt føroyskt reiðarí. Eg vil vegna Føroya landsstýri ynskja Gummuni, eigarum, leiðslu, skipara, manning og starvsfólkum hjartaliga til lukku við Tórsborg og Harrans signing og hepna hond í virksemlu tykkara. Mynd - Johan Dahl her saman við Osmundi Justinussen, ein av undangongumonnunum aftanfyrir Supply Service og borgarstjóranum í Havn, Heðin Mortensen, sum fegnast um, at reiðaríið flytur itl Havnar. Myndatøka - oljan.fo/Jan Müller